

### നെയാറ്റിൻകര മണ്ഡലത്തിലെ സൂളുകളുടെ നിർമ്മാണ പ്രവൃത്തി

210(2566) ശ്രീ. കെ. ആൻസലൻ: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) നെയാറ്റിൻകര നിയോജകമണ്ഡലത്തിൽ ഒരു കോടി രൂപയുടെ പദ്ധതിയിൽ ഉൾപ്പെടുത്തിയ തിരുപുറം ഹൈസ്കൂൾ, പൊഴിയൂർ ലോവർ പ്രൈമറി സ്കൂൾ എന്നിവയുടെ നിർമ്മാണ പ്രവൃത്തിയുടെ നിലവിലെ സ്ഥിതി എന്തെന്ന് വിശദമാക്കാമോ;

&

(ബി) നിർമ്മാണ പ്രവൃത്തികളുടെ പൂർത്തീകരണം വൈകുന്നതിന്റെ കാരണമെന്തെന്നും പ്രവൃത്തി എപ്പോൾ പൂർത്തീകരിക്കാൻ കഴിയുമെന്നും വിശദമാക്കാമോ?

നെയാറ്റിൻകര നിയോജകമണ്ഡലത്തിലെ തിരുപുറം ഹൈസ്കൂളിനെ കിഫ്ബിയുടെ ഒരു കോടി രൂപ ധനസഹായ പദ്ധതിയിലുൾപ്പെടുത്തി ഭരണാനുമതി നൽകി, നിർമ്മാണ പ്രവർത്തനങ്ങൾക്കുള്ള ഡി.പി.ആർ. കിഫ്ബി അംഗീകരിച്ച് വർക്ക് അവാർഡ് ചെയ്തിട്ടുണ്ട്. നിർമ്മാണം ആരംഭിക്കുന്നതിനുള്ള നടപടികളും സ്വീകരിച്ചിട്ടുണ്ട്. പൊഴിയൂർ ലോവർ പ്രൈമറി സ്കൂളിനെയല്ല, അപ്പർ പ്രൈമറി സ്കൂളിനെയാണ് പൊതു വിദ്യാഭ്യാസ വകുപ്പിന്റെ പ്ലാൻ ഫണ്ടിൽ ഉൾപ്പെടുത്തി ഭരണാനുമതി നൽകിയിരിക്കുന്നത്. ജി.യു.പി.എസ്. പൊഴിയൂരിന്റെ നിർമ്മാണ പ്രവർത്തനം പൊതുമരാമത്ത് വകുപ്പിനെയാണ് ഏൽപ്പിച്ചിരിക്കുന്നത്. പ്രസ്തുത സൂളുകളുടെ നിർമ്മാണ പ്രവർത്തനങ്ങൾ അടിയന്തരമായി പൂർത്തിയാക്കാനുള്ള നടപടി സ്വീകരിച്ചുവരുന്നു.

### വിഴിഞ്ഞം സെന്റ് മേരീസ് ഹയർ സെക്കണ്ടറി സ്കൂളിന്

#### പുതിയ ബാച്ചുകൾ

211(2567) ശ്രീ. എം. വിൻസെന്റ്: താഴെ കാണുന്ന ചോദ്യത്തിന് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

വിഴിഞ്ഞം തുറമുഖ പ്രദേശം എന്നത് പരിഗണിച്ച് വിഴിഞ്ഞം സെന്റ് മേരീസ് ഹയർ സെക്കണ്ടറി സ്കൂളിന് പുതിയ ബാച്ചുകൾ അനുവദിക്കാൻ നടപടി സ്വീകരിക്കുമോ?

വിഴിഞ്ഞം തുറമുഖപ്രദേശം എന്നത് പരിഗണിച്ച് പദ്ധതി പ്രദേശത്തെ സർക്കാർ സ്കൂളായ വാഴമുട്ടം ഗവൺമെന്റ് എച്ച്.എസ്.എസ്.-ൽ ഹയർ സെക്കണ്ടറി ബാച്ച് അനുവദിക്കുന്നത് സംബന്ധിച്ച വിഷയം പരിശോധിച്ച് വരുന്നു.